

# Düýş

Category: Goşgular, Kitapcy  
написано kitapcy | 22 январа, 2025  
Düýş

## DÜÝŞ

Eşit, mähribanym, ýorup ber düýşüm! –  
Yşkyň ahwallary aklym çaşyrmuş.  
Aýam alyslardan saçýarmuş öwşün,  
Şygyr aýdýan dillerimem lal-jimmiş.

Yşkdan bagym barmuş, şypa-seleňli,  
Ynamlam tirsekläp ýatyrmuş onda.  
Arzuwlarym dagmuş gaýa-kemerli.  
Ne galam, ne kagyz hiç zat ýok golda.

Birden men ýeňiji, birdenem ýeňlen,  
Hakyt öz-özüme bolýanmuş emin.  
Bir-ä käýelýän men, bir görsem öwlen,  
Käte uç-gyraksyz, käte dar zemin.

Bilemok islegim, näme gereğim,  
Maňa manysyzlyk bermeýärmüş dem.  
Şonda bir zat küýseýärmüş ýüregim,  
Oňa jogap bolup, gelýämişiň sen.

Mähriň duýup, bildim kalbyň doňanyň,  
Ýaşayşyň ysydy, atyryň-müşküň.  
Sen jogaby bolduň ähli sowalyň,  
Birden joşup gitdi kalp doly yşkym.

Sebäp meň öňümde nurly bagt durdy,  
Jady gözler meni çökerdi dyza.  
(Pelek müň oýunnyň birini gurdy.)  
Ne mähir duýýaryň, ne duýýan yza.

Söýgimiň öňünde dyzým epenim,

Gorkymdyr – takdyryň bolmagyndan keç.  
...Saňa duşan günüm uklan ekenim,  
Seni ýitiremde oýandym elhenç.

Azymberdi KAKAÝEW.

Goşgular